

I-ISKEJJEL TAL-GVERN

It-Tagħlim f'Malta

Minn ĠUŻÈ GATT

(Ara għadd 78-79 paġ. 102)

III.

L-ISKOLA TAL-GVERN F'GHAWDEX

FI ŻMIEN L-ORDNI

Fl-Ewwel Taqsima ta' dina l-kitba konna semmejna fuq li l-Kotba ta' l-Università ta' Għawdex huma mitlufa. Imħabba f'hekk għedna li wiehed ma jsib iġid xejn, dwar l-Iskola li seta' jkun hemm f'Għawdex, fiż-żmien li dawn il-Gzejjer kienu taht il-ħakma ta' l-Araguniżi. Dil-bieċa tat-telfien tal-kotba, nistgħu ntenuha wkoll għall-bqija taż-żmien kollu li l-Ordni baqa' jsaltan fuq Gżiritna. Izda, jekk il-ħitja ta' l-ewwel darba kienu t-Torok, tat-tieni darba l-ħitja taqa' fuq l-Għawdxin infushom. Dawn, meta fl-1798 qamu għall-Franċiżi, fit-telfa tad-dagħdiegħa li fiha kienu, ħarqu l-Arkivju ta' l-Università tagħhom. Il-Għwadxin, bl-għadab kbir li kellhom fuqhom, intilfu hekk bl-ikrah f'demmhom, li ma setgħux jintebħu ħsara bil-kbira li kienu qed jagħmlu lil Gżirithom. Huma bħal riedu jifhallsu mill-Gvern, fil-ħin li l-ħsara li għamlu kienet qed taqa' fuqhom infushom. B'hekk l-Għawdxin fl-1798 issuktaw eġumil it-Torok mibdi fl-1551.

Madankollu, din l-għamla ta' ħerba ma saritx mill-Għawdxin uħudhom biss. F'kull rewwixta li ssir, aktarx lil-bieċa l-kbira jiġri dejjem minn dawn il-ħsarat. Mera ta' dan kollu li qed ingħidu, tagħtiħna t-taqbida li hemm fi Spanja l-lum. Ukoll il-Maltin, bħal ħuthom l-Għawdxin ma baqgħux neqsin minn dana l-eġumil fl-1798. Meta l-Imdina waqgħet f'idejhom, in-nies daħlu fil-Qorti u, fit-telfa li kienu, qabdu l-kitba kollha li kien hemm fl-Arkivju Kriminali, tefgħuhom għal barra t-trieq u tawhom in-nar. Riedu jaħarqu wkoll l-Atti tan-Nutari li kien hemm fl-Imdina. Izda, żammhom li ma jagħmlux dan, wiehed li kien jieħu ħsieb ta' l-Arkivju tan-Nutari, jismu Ġanpatist Micallef, mir-Rabat ta' l-Imdina. B'hekk, bis-saħħa ta' dan, kienet meħlusa mill-qerda ta' dejjem dik il-gawhra ta' gabra ta' l-Atti tan-Nutari li għandna — gabra msemmija mad-dinja kollha—billi fiha kitba sa minn 500 sena ilu.

bih, la darba t-telfa ta' l-Arkivju ta' l-Università tagħmilha hafna bi tqila biex inkunu nafu aktar milli għarrafna fuq l-Iskejjel ta' dik il-Gżira fiż-żmenijiet li qegħdin insemmu.

Wara dal-hijel żgħir li hassilna miż-żjara li Mons. Duzzina għamel f'Għawdex fl-1575, nerggħu naqgħu fi dlam ɕappa għal dawra ta' 43 sena oħra. Mill-1575 sa l-1618 ma rnexxielna nsibu ebda tagħrif dwar it-Tagħlim f'Għawdex. Izda fl-1618 tqanqal wieħed Għawdexi, jismu Dr. Nikol Anġlu Maħnuk. Dan tħajjar li jieħu ħsieb biex hutu l-Għawdexin ikollhom fejn jistgħu jitgħallmu sewwa. U biex xewqtu titwettaq bla ebda xkiel fl-4 ta' Settembru, 1618, għamel it-testment għand in-Nutar Ganni Xmun Delucia. Fih ħalla kulma kellu lill-Patrijiet Gżwiti tal-Belt. Izda biex dawn setgħu jieħdu l-gid ta' Maħnuk, kellhom iwaqqfu kullegġ għat-tagħlim u Knisja b'dar għal xi wħud mir-Rhieb Gżwiti, ħalli dawn ikunu jistgħu jgħammru hemm. U biex il-Gżwiti jieħdu ħsieb jidħlu għal dina l-bieċa u joqogħdu għal li ried Maħnuk, tahom tliet snin żmien, waqt li wkoll ried li dana l-Kulleġġ kellu jitwaqqaf fil-Belt ewlenija ta' Għawdex, jiġifieri r-Rabat. Izda, kemm il-darba dawn ma jkunux iridu jilqgħu u joqogħdu għax-xewqa u r-rieda tiegħu, gidu kellu jmur għall-Patrijiet Dumnikani tal-Belt. Bih kellhom jibnu Kunvent għalihom f'Għawdex, izda taħt ftehim li jsir xi quddies għal ruħu u f'gieħ il-Madonna. U dan barra milli jsir ukoll it-Tagħlim Nisrani u priedki fit-tieni u r-raba' Hadd ta' kull xahar.

Għall-ewwel, ix-xewqa ta' Maħnuk, kienet milqugħa tajjeb hafna mill-Gżwiti. U dan jidher mill-kuntratti li saru għand in-Nutari Ganni Xmun Delucia, fit-30 ta' Mejju, 1620; għand Matti bin Toni Xiberras, fit-18 ta' Marzu, 1622; u għand Pietru Zammit, fil-31 ta' Marzu, 1622.

Għal dina l-bieċa, fid-dar ta' Maħnuk, marru joqogħdu żewġ Geżwiti, biex jieħdu ħsieb ħalli jagħtu bidu għall-bini tal-Kulleġġ il-gdid. Dawn kienu Patri Luċju Bonello u Fra Anġ Caruana. Izda f'daž-żmien ma nafux x'inqala', u l-Gżwiti, f'isem il-Patri Ġeneral tagħhom, telqu u ħallew il-gid ta' Maħnuk, bla ma ssuktaw il-kulleġġ xejn. U dan jidher minn kuntratt li sar għand in-Nutar Wenzu Fiteni fit-8 ta' Settembru, 1625.

Għat-tħollija ta' gid Maħnuk mill-Gżwiti dan kellu jaqa' kif għedna fuq il-Patrijiet Dumnikani tal-Belt Valletta. Izda ġara li dawn lanqas ma setgħu jilqgħuh imħabba l-Kostituzzjoni tagħhom kif jidher mill-kuntratt li sar għand in-Nutar Ganpawl bin Wenzu, fit-23 ta' Ottubru 1630. Din tghid li meta wieħed iħalli gid li ma jkunx biżżejjed biex bih jistgħu jinżammu f'Kunvent mill-anqas tnax il-Raheb, l-Ordni ma għandhiex tidħol għalih. Fuq hekk, l-Isqof dawwar il-gid kollu li kellu Maħnuk għal fuq il-Knisja Kullegġjali ta' Għawdex. Bih zied Kanonikat ieħor, is-seba' wieħed, u lil dan tah l-isem ta' Teologale. (Mss. Bibl. No. 146) (Jissokta)

Ganpatist Micallef kien Purtier u Mazzier ma' l-Universita ta' l-Imdina. Bi hlas kellu zewg scudi u nofs fix-xahar. Izda, mhabba l-hila li ghamel biex heles minn qerda ta' dejjem l-Arkivju tan-Nutari, wara bdew jaghtuh hames skudi. Ta' dan l-eghmil tieghu kien haqqu tassew li jimxu mieghu kif imxew. U ghallekk ukoll ahna ridna li ngibu hawn il-bieca ta' Ganpatist Micallef, biex ngharrfu x'ghamel dan ghal Malta, halli b'hekk ismu ma jintesiex, izda jibqa mfakkar gha-zmien li gej.

Bil-qerda ta' l-Arkivju Kriminali ta' l-Imdina u bl-iehor ta' l-Universita ta' Ghawdex, dawn il-Gzejjer tilfu ghadd kbir ta' kitba li kienu jistghu jitfgu bosta dwal fuq grajjietna.

Bhalma l-Ghawdxin kellhom l-Universita taghhom, imwaqqa fl-1416, hekk ukoll kellhom il-Kunsill Popolari ghalihom. Fil-20 ta' Gunju, 1575, il-Kunsill Popolari ta' Ghawdex iltaga' fil-Knisja Matrici, biex jaraw minn fejn jigbru l-flus halli jsewwu s-swar tal-Kastell ta' Ghawdex. F'din il-laqgha hadu sehem minn kull xorta ta' nies: qassisin u mhumiex. Dawn qatghu li jaghmlu taxxa ta' habba fuq kull kartocec inbid u ta' zewg dwiener (1) fuq kull qasba zejt.

Il-laqghat l-ohra tal-Kunsill Popolari kienu jsiru fid-dar tal-Gvernatur ta' Ghawdex. Hawn kienu jkun msejha l-miserijiet u dawk li jkun jzommu d-dar, biex jaghtu l-fehma taghhom dwar dak li jkollu jsir ghall-htiegha tal-Gzira.

L-ewwel Deputati ta' l-Ghawdxin li saru, imsejha Kuntistabblijiet, kienu mahtura fit-18 ta' April 1637. Dawn kienu tnejn biss ghal Ghawdex kollu. Saru ghax il-Gran Mastru Laskri ried li l-Ghawdxini kollhom ukoll min jidher ghalihom fil-Kunsill Popolari taghhom, nies bl-isem ta' Kuntistabblijiet, bhalma hekk ukoll kellhom il-Maltin.

Nergghu ghall-Iskejjel.

Billi, bhalma ghedna, il-kitba ta' l-Universita ntemmet fin-nar, ma nafux jekk kienx hemm Skola tal-Gvern f'Ghawdex fl-ewwel snin ta' l-Ordni f'Malta. L-ewwel xaqq dawl li stajna niksbu dwar din il-bieca, nsibuh fiz-zjara li Mons. Duzzina ghamel lill-Knejjes ta' dik il-Gzira fl-1575. Mons. Duzzina sab li l-Knisja Matrici ta' Ghawdex kienet qed tohrog erbat ewwieq fis-sena ghal Surmast biex ighallem id-Djakni taghha. Izda, barra dan it-Taghlim li kien isir lid-Djakni li semmejna, ma kien hemm l-ebda skola ohra f'Ghawdex fl-1575. Meta Duzzina staqsa lill-Vigarju ta' l-Isqof f'Ghawdex, Dun Lawrenz de Apapis, jew Apap, biex jaghtih xi taghrif dwar is-Surmast ta' l-Iskola li seta' jkun hemm, dan wiegeb li ma hemm l-ebda Surmast ta' l-Iskola f'dik il-Gzira.

Dan it-taghrif zghir biss irnexxielna li niksbu minn ghand Duzzina dwar it-Taghlim f'Ghawdex, wara 45 sena li l-Ordni kien ilu li gie f'Malta. B'dana kollu, wiehed ikollu jitqanna

(1) Sitt dwiener kienu jaghmlu habba.